

அறிவுப்பூர்வமான சான்று

ஃகதரிய்யா கொள்கையடையவர்கள் சிலர் (தன்னுடைய செயல்திறன், சாதிக்கும் ஆற்றல்களின்மீது மட்டுமே நம்பிக்கைகொண்டு அல்லாஹ் வின் வல்லமையை ஏற்கமறுப்பவர்கள் ஃகதரிய்யா கொள்கையடையவர்களாகக் கருதப்படுகின்றனர்) ஹஜ்ரத் அழு ஹனீஃபா (ரஹ்) அவர்களிடம் அல்லாஹ் இருக்கின்றான் என்பதற்கான ஆதாரத்தைக்கேட்டனர். அவர்கள் கூறினார்கள், நீங்கள் வந்தது நல்லதாகவே ஆகிவிட்டது, நானும் ஒரு சிக்கலான விஷயத்தைப்பற்றிய குழப்பத்தில் இருக்கின்றேன், அதற்கான தீர்வினைக்கண்டறியும் சிந்தனையில் இருக்கிறேன். எனக்கு ஒரு தகவல் கிடைத்தது, கடலில் ஒரு கப்பல் சரக்குகளை முழு அளவிற்கு ஏற்றிச் சென்றுகொண்டிருக்கின்றது, அதில் மாலுமியுமில்லை, பாதுகாப்பாக நடத்திச்செல்லவும் யாருமில்லை, அது தாமாகவே அலைகளைக் கிழித்துக்கொண்டு நினைத்த இடத்திற்குச் சென்றுகொண்டிருக்கின்றது. இதனைப்பற்றி நீங்கள் என்ன நினைக்கின்றோர்கள்? அவர்கள் கூறினார்கள், இது எங்கள் அறிவுக்கு எட்ட வில்லை. ஹஜ்ரத் அழு ஹனீஃபா (ரஹ்) அவர்கள் கூறினார்கள், இந்தச் சிறிய விஷயத்தையே அறிவு ஏற்க மறுக்கும் நிலையில், இந்த உலகின் பிரமாண்டமான இயக்கமும் ஏற்பாடும் எந்த ஒரு படைப்பாளனும் பாதுகாவலனும் இல்லாது தாமாகவே நடைபெறுகின்றது என்பது அறிவுக்கு எவ்வாறு எட்டும்? இதனைக் கேட்டவுடன் அவர்கள் அழத்தொடங்கினர், பின்பு அவர்கள் கூறியதை ஏற்றுக்கொண்டு, பாவமன்னிப்புக் கோரி நல்ல முஸ்லிம்களாக மாறிவிட்டனர்.

இதுபோன்றே, ஒரு நாட்டுப்புறவாசியிடம் அல்லாஹ்-வைப்பற்றிக் கேட்கப்பட்டது, அவன் மிகவும் எளிமையான வகையிலே கூறினான், ஒரு சாதாரண எலியின் எச்சில் ஓரிடத்தில் எலி இருப்பதை உறுதிப்படுத்துகிறது, ஒருவருடைய காலடிகள் அங்கிருந்து ஒருவர் கடந்து சென்றதை எடுத்துக்காட்டுகிறது. அப்படியானால் இந்த எல்லையில்லா தூரத்தி லுள்ள வானங்களும், அற்புதமான படைப்புகள் நிறைந்து கிடக்கும் இந்த பூமி மற்றும் அலைமோதும் கம்பீரமான பரந்த கடல்களும் சமுத்திரங்களும் அவற்றைப் படைத்த வல்ல இறைவன் ஒருவன் இருக்கின்றான் என்ற உண்மைக்கான ஆதாரங்களாக இல்லையா? ஒரு முஸ்லிமுடைய அஃகீதா கொள்கை இந்த படைப்புகளையெல்லாம் படைத்தவன் வல்ல இறைவன் என்பதாகும். ஒரு நபித்தோழர் (ர) திருக்கிஞர்ஜுனின் சில வசனங்களைச் செவியுற்றார், அவருடைய மனதில் ஆச்சரியத்தினால் அதிர்ச்சியே ஏற்பட்டுவிட்டது, அந்த வசனங்களாவன:

أَمْ خُلِقُوا مِنْ غَيْرِ شَيْءٍ أَمْ هُمُ الْخَلِقُونَ ٣٥

عندَهُمْ خَرَائِنٌ رَّبِّكَ أَمْ هُمُ الْمُصَيْطِرُونَ ٣٧

பொருள்: படைப்பாளன் யாருமின்றி தாமாகவே இவர்கள் பிறந்து விட்டார்களா, அல்லது இவர்கள் தங்களுக்குத் தாங்களே படைப்பாளர்களாய் இருக்கின்றார்களா, அல்லது வானங்களையும் பூமியையும் இவர்கள் படைத்துள்ளார்களா? உண்மை யாதெனில், இவர்கள் உறுதியான நம்பிக்கை கொள்வதில்லை. உம் இறைவனின் கருவுலங்கள் இவர்கள் பிடியில் உள்ளனவா, அல்லது அவற்றின்மீது இவர்களுடைய ஆதிக்கம் தான் நடைபெறுகின்றதா?

* * *

www.Uzainfalahi.com